



QORTI KRIMINALI

**ONOR. IMHALLEF
JOSEPH GALEA DEBONO**

Seduta tas-26 ta' Gunju, 2003

Numru 5/2003

**Ir-Repubblika ta' Malta
Vs
Khaled Ali M. Musbah**

Il-Qorti,

Rat l-Att tal-Akkusa numru 5 tas-sena 2003 kontra l-akkuzat Khaled Ali M. Musbah, li bih huwa gie akkuzat talli:

1) Wara li l-Avukat Generali ppremetta fl-Ewwel Kap li f'xi zmien fix-xahar ta' Lulju tas-sena elfejn u wiehed (2001), Basam Mohamed Gaballa Ben Khial u Khaled Ali M. Musbah, imlaqqam "Kamoush" kienu ga dahlu fi ftehim bejniethom sabiex jittrafikaw id-droga herojina f'Malta u dana billi jimpurtawha f'Malta mill-Libja.

Lejn l-ahhar t'Awissu w l-bidu ta' Settembru tal-imsemmija sena 2001, dik l-assocjazzjoni ta' bejn Basam u Khaled Musbah estendiet ukoll ghal fuq Thafer Idris Gaballah

Salem, kugin tal-imsemmi Basam. Kienet hekk estendiet wara li f'Lulju w Awissu tal-istess sena 2001 Basam u Khaled Ali M. Musbah kienu ga' rrnexxielhom idahhlu l-herojina f'Malta minghajr ma hadd minnhom inqabad mill-Pulizija Maltija. Ghal dan il-ghan, Khaled Ali M. Musbah kien hallas minn butu proprio l-ispejjez ghal tlett tijiem akkomodazzjoni ta' Basam gewwa l-lukanda Paradise Bay Hotel, kif ukoll ipprovdieh bin-numru tal-mobile telephone tieghu, cioe' numru 0912136802, sabiex jiffacilitaw il-mezz ta' komunikazzjoni bejniethom.

Dawn it-tlieta min-nies issa kienu miftehmin sabiex jinvolvu ruuhom fit-traffikar u tmexxija tad-droga f'Malta. Il-mezzi li huma kkumbinaw bejniethom u ftehemu dwarhom kienu fis-sens li filwaqt li Khaled Ali M. Musbah jikkonsenza d-droga lil Basam gewwa l-Libja, dana kellu jiehu hsieb li ghal perjodu qasir izomm taht il-kontroll u pussess tieghu l-istess droga. Fil-bidu ta' Settembru, imbagħad, Basam kellu jahbi d-droga f'bagalja li kellha tingarr mill-Libja għal Malta minn Thafer Idris Gaballah Salem. Basam u Thafer kellhom jivv jagħaw flimkien lejn Malta, mentri Khaled Ali M. Musbah kellu jigi Malta qabilhom u jistennihom fl-ajrupport halli mbagħad malli Basam u Thafer johorgu minn hemm, dawna jghaddu l-herojina lill-istess Khaled Ali M. Musbah. Dana kellu kuntatti lokali fl-inħawi ta' Bugibba fejn kellu jkompli t-traffikar tad-droga.

Ta' din il-partecipazzjoni min-naha ta' Basam u Thafer, Khaled Ali M. Musbah kellu jaġtihom bhala kumpens somma ta' cirka ghaxar telef Dinar Libjan kull wieħed.

B'dan il-ftehim u agir tieghu, Khaled Ali M. Musbah irrenda ruhu hati tad-delitt ta' assocjazzjoni fit-traffikar tad-droga.

Għaldaqstant, l-Avukat Generali fl-isem fuq imsemmi akkuza lill-imsemmi Khaled Ali M. Musbah hati talli assocja ruhu ma' persuni ohra f'Malta u ma persuni ohra barra minn Malta sabiex jimporta, ibiegh jew jittraffika medicina w droga ohra f'Malta bi ksur tad-disposizzjonijiet tal-Ordinanza dwar il-Medicini Perikoluzi, jew ippromwova, kkostitwixxa, organizza jew iffinanzja din l-assocjazzjoni; Talab sabiex jitmexxa kontra l-akkużat skond il-ligi, w illi huwa jigi kkundannat għal piena ta' prigunerija għal ġhomru w multa ta' mhux inqas minn elf lira Maltija (LM1000) izda mhux izqed minn hamsin elf lira Maltija

(LM50,000) u l-konfiska favur il-Gvern tal-oggetti kollha li dwarhom sar ir-reat u l-konfiska favur il-Gvern ta' kull flejjes jew propjeta' mobbli w immobbli ohra tal-persuna hekk misjuba hatja, skond dak li hemm u jintqal fl-artikoli 9, 10(1), 12, 14(1)(5), 15A, 20, 22(1)(a)(f)(1A)(1B)(2)(a)(i)(3A)(c)(d), 22(f) u 26 tal-Ordinanza dwar il-Medicini Perikoluzi (Kap. 101) u fl-artikoli 20, 22, u 533 tal-Kodici Kriminali jew ghal kull piena ohra li skond il-ligi tista' tinghata skond kif jigi ddikjarat hati l-akkuzat.

2) U wara li fit-Tieni Kap ta' l-Att ta' l-Akkuza, l-Avukat Generali ppremetta li in esekuzzjoni tal-pjan u assocjazzjoni furmata bejn Basam, Khaled Ali M. Musbah u Thafer Salem, f'xi hin bejn it-tanax u t-tlettax ta' Settembru, 2001, gewwa Benghazi u Tobruk, Libja, Basam ta struzzjonijiet lil Thafer Salem sabiex dana jippakkja bagalja appartenenti lil Basam b'xi effetti personali tieghu (cioe' ta' Thafer Salem) kif ukoll sabiex jistiva u jahbi pakkett ta' herojina kontenenti madwar nofs kilo, fl-istess bagalja.

Dejjem taht is-supervizjoni ta' Basam, Thafer Salem ha hsieb li jgorr l-imsemmija bagalja sal-ajruport Libjan ta' Benghazi minn fejn nhar it-13 ta' Settembru, 2001, rehewlha flimkien lejn Malta fuq titjira tal-Libjan Airlines numru LA 148. Waslu Malta ghall-habta tas-sitta w nofs ta' filghaxija, b'Thafer Salem dejjem igorr l-istess bagalja kontenenti l-herojina, taht is-supervizjoni ta' Basam, u b'mod specjali, taht is-supervizjoni w kontroll generali ta' Khaled Ali M. Musbah, b'mod li t-tlieta li huma kienu konsapevoli li qeghdin jimpurtaw f'Malta kwantita' kbira ta' herojina.

Is-sustanza herojina hija kkontrollata bil-ligi taht l-Ewwel Skeda Taqsima 1 tal-Ordinanza Dwar il-Medicini Perikoluzi, Kapitolu 101 tal-Ligijiet ta' Malta, u ebda wiehed minn Basam jew Thafer Salem u Khaled Ali M. Musbah ma kellu xi awtorizzazzjoni w permess bl-imsemmija ligi sabiex ikun fil-pusess tal-imsemmija sustanza.

Illi b'egħmilu l-imsemmi Khaled Ali M. Musbah sar hati talli importa, gieghel li tigi importata jew għamel xi haga sabiex tista' tigi importata medicina perikoluza (herojina) f'Malta bi ksur tad-disposizzjoniżiet tal-Ordinanza dwar il-

Medicini Perikoluzi (Kap. 101) u cioe' meta ma kellux licenzja jew awtorizazzjoni mahruga taht l-imsemmija Ordinanza li tawtorizza l-importazzjoni ta' dak l-oggett.

Ghaldaqstant, l-Avukat Generali fl-isem fuq imsemmi akkuza lil Khaled Ali M. Musbah, hati talli importa, gieghel li tigi mportata jew ghamel xi haga sabiex tista' tigi mportata medicina perikoluza (herojina) f'Malta bi ksur tad-disposizzjonijiet tal-Ordinanza dwar il-Medicini Perikoluzi (Kap. 101) u cioe' meta ma kellux licenzja jew awtorizazzjoni mahruga taht l-imsemmija Ordinanza li tawtorizza l-importazzjoni ta' dak l-oggett;

Talab sabiex jitmexxa kontra l-akkuzat skond il-ligi, w illi huwa jigi kkundannat ghal piena ta' prigunerija ghal ghomru w multa ta' mhux inqas minn elf lira Maltija (LM1000) izda mhux izjed minn hamsin elf lira Maltija (LM50,000) u l-konfiska favur il-Gvern tal-oggetti kollha li dwarhom sar ir-reat u l-konfiska favur il-Gvern ta' kull flejjes jew projeta' mobbli w immobibli ohra tal-persuna hekk misjuba hatja, skond dak li hemm u jintqal fl-artikoli 2(1), 9, 10(1), 12, 14(1)(5), 20, 22(1)(a)(2)(a)(i)(ii), 22(2)(b)(i), u 26 (1)(2) tal-Ordinanza dwar il-Medicini Perikoluzi (Kap. 101) u r-regola 8 tar-Regoli tal-1939 ghall-Kontroll Intern tal-Medicini Perikoluzi (G.N. 292/39) u fl-artikoli 17(b), 20, 23 u 533 tal-Kodici Kriminali jew ghal kull piena ohra li skond il-ligi tista' tinghata skond kif jigi ddikjarat hati l-akkuzat.

3) U wara li fit-Tielet Kap ta' l-Att ta' l-Akkusa, l-Avukat Generali ppremetta li kif appena nizlu Malta nhar it-13 ta' Settembru, 2001, kif inghad fil-kap precedenti, Basam u Thafer Salem kienu xjentement fil-pussess tal-medicina perikoluza herojina bi ksur tal-ligi Maltija. Filwaqt li fl-istess data, hin, lok u cirkostanzi msemmija fil-kap precedenti, Thafer Salem kien materjalment fil-pussess tal-herojina (cirka nofs kilo) ghaliex effettivamente kien huwa li kien qieghed igorr il-bagalja bid-droga hemm mohbija, liema bagalja, pero' kienet ta' projeta' ta' Basam, dana Basam kelli fl-istess hin u waqt il-kontroll effettiv tal-istess herojina ghaliex Thafer Salem kien qieghed jagixxi taht l-istruzzjonijiet u supervizjoni tieghu. Min-naha tieghu, Basam kien qieghed jagixxi taht is-supervizjoni w kontroll assoluti ta' Khaled Ali M. Musbah.

Kopja Informali ta' Sentenza

Is-sustanza herojina hija kkontrollata bil-ligi taht I-Ewwel Skeda Taqsima 1 tal-Ordinanza Dwar il-Medicini Perikoluzi, Kapitolu 101 tal-Ligijiet ta' Malta, u ebda wiehed minn Basam, Thafer Salem jew Khaled Ali M. Musbah ma kellu xi awtorizazzjoni w permess bl-imsemmija ligi sabiex ikun fil-pussess tal-imsemmija sustanza.

Illi b'egħmilu l-imsemmi Khaled Ali M. Musbah sar hati talli kellu fil-pussess tieghu d-droga herojina li għalija tapplika it-Taqsima IV u V tal-Ordinanza dwar Medicini Perikoluzi, 1939 (Kap. 101) meta ma kienx fil-pussess ta' awtorizzazzjoni ghall-esportazzjoni jew importazzjoni mahrug mit-Tabib Principali tal-Gvern skond id-disposizzjonijiet tat-Taqsima VI tal-Ordinanza dwar Medicini Perikoluzi 1939 (Kap. 101) u meta ma kienx bil-licenzja jew xort'ohra awtorizzat li jimmanifattura jew iforni d-droga msemmija u ma kienx b'xi mod iehor bil-licenzja mill-President ta' Malta u ma kienx awtorizzat bir-Regoli tal-1939 ghall-Kontroll Intern tal-Medicini Perikoluzi (G.N. 292/39) jew b'xi awtorita' mogħtija mill-President ta' Malta li jkollu dik id-droga fil-pussess tieghu w dik id-droga ma gietx fornita lilu ghall-uzu tieghu skond ricetta kif provdut fir-regolamenti msemmija; b'dan li r-reat kien wiehed taht tali cirkostanzi li juru li dak il-pussess ma kienx ghall-uzu esklussiv tieghu.

Għaldaqstant, l-Avukat Generali fl-isem fuq imsemmi akkuza lill-imsemmi Khaled Ali M. Musbah hati talli kellu fil-pussess tieghu d-droga herojina li għalija tapplika it-Taqsima IV u V tal-Ordinanza dwar Medicini Perikoluzi, 1939 (Kap. 101) meta ma kienx fil-pussess ta' awtorizzazzjoni ghall-esportazzjoni jew importazzjoni mahrug mit-Tabib Principali tal-Gvern skond id-disposizzjonijiet tat-Taqsima VI tal-Ordinanza dwar Medicini Perikoluzi 1939 (Kap. 101) u meta ma kienx bil-licenzja jew xort'ohra awtorizzat li jimmanifattura jew iforni d-droga msemmija u ma kienx b'xi mod iehor bil-licenzja mill-President ta' Malta u ma kienx awtorizzat bir-Regoli tal-1939 ghall-Kontroll Intern tal-Medicini Perikoluzi (G.N. 292/39) jew b'xi awtorita' mogħtija mill-President ta' Malta li jkollu dik id-droga fil-pussess tieghu u dik id-droga ma gietx fornita lilu ghall-uzu tieghu skond ricetta kif provdut fir-regolamenti msemmija; b'dan li r-reat kien wiehed taht

tali cirkostanzi li juru li dak il-pussess ma kienx ghall-uzu esklussiv tieghu.

Talab illi jinghamel skond il-ligi kontra l-imsemmi akkuzat u illi jigi kkundannat ghal piena ta' prigunerija ghal ghomru w multa ta' mhux inqas minn elf lira Maltija (LM1000) izda mhux izjed minn hamsin elf lira Maltija (LM50,000) u l-konfiska favur il-Gvern tal-oggetti kollha li dwarhom sar irreat u l-konfiska favur il-Gvern ta' kull flejjes jew propjeta' mobbli w immobibli ohra tal-persuna hekk misjuba hatja, skond dak li hemm u jintqal fl-artikoli 9, 10(1), 12, 14(1)(5), 20, 22(1)(a)(2)(a)(i)(ii), 22(2)(b)(i) u 26 tal-Ordinanza dwar il-Medicini Perikoluzi (Kap. 101) u r-regola 8 tar-Regoli tal-1939 ghall-Kontroll Intern tal-Medicini Perikoluzi (G.N. 292/39) u fl-artikoli 17(h), 23 u 533 tal-Kodici Kriminali, jew ghal kull piena ohra li tista' skond il-ligi tinghata ghall-htija tal-imsemmi akkuzat.

4) U wara li fir-Raba Kap tal-Att ta' l-Akkuza, l-Avukat Generali ppremetta li f'xi jum gl-ewwel gimghatejn t'Awissu tas-sena 2001, wiehed mill-istadji ta' realizzazzjoni w esekuzzjoni tal-assocjazzjoni li kienet nibtet bejn Basam u Khaled Ali M. Musbah, kien jikkonsisti filli t-tnejn li huma kienu dahlu kwantita' ta' herojina f'Malta. Dan sar billi Basam, filwaqt li kien qieghed allura jagixxi taht is-supervizjoni stretta ta' Khaled Ali M. Musbah, meterjalment u personalment dahhal l-istess herojina f'Malta w ghaddieha lill-imsemmi Khaled Ali M. Musbah. Min-naha tieghu, dana, anke peress li kellu kuntatti lokali fl-inhawi ta' Bugibba fir-rigward ta' min ried jakkwista d-droga, f'okkazjoni wahda jew diversi wara l-ewwel gimghatejn t'Awissu, 2001, biegh, forna jew ikkonsenza, jew offra li jipprokura, iforni jew jikkonsenza d-droga herojina lil terzi persuni f'Malta.

Kien ghalhekk li fl-4 t'Awissu tas-sena 2001, Basam gie Malta w irnexxielu idahhal kwantita' kbira ta' herojina, cirka tlett mitt gramma ta' purita' gholja, minghajr ma gie mwaqqaf mill-Ufficjali tad-Dwana Maltija jew mill-Pulizija Maltija. Dakinhar, Basam ikkonsenza dik l-herojina lil Khaled Ali M. Musbah li kien qieghed jistennih barra l-ajruport ta' Malta. Minn hemmhekk, Khaled baqa' sejjer l-Paradise Bay Hotel fejn kien attwalment alloggjat, u eventwalment minn hemm dik id-droga sabet triqitha ghall-konsum fuq is-suq lokali klandestin u llelgali. Ta'

Kopja Informali ta' Sentenza

dawn l-atti maghmula b'egħmil doluz minnu, Basam Mohamed Gaballa Ben Khial ha w irceva mingħand Khaled Ali M. Musbah madwar tħax-il elf Dinar Libjan bhala kumpens u hlas.

Is-sustanza herojina hija kkontrollata bil-ligi taht l-Ewwel Skeda tat-Taqsima I tal-Ordinanza Dwar il-Medicini Perikoluzi, Kapitolu 101 tal-Ligijiet ta' Malta, u la Basam Mohamed Gaballa Ben Khial u lanqas Khaled Ali M. Musbah ma kellu ebda awtorizzazzjoni w permess bl-imsemmija ligi sabiex ikun fil-pussess tal-imsemmija sustanza, u/jew sabiex jipprokura u/jew iforni l-istess sustanza.

Illi b'egħmilu, l-imsemmi Khaled Ali M. Musbah sar hati talli ttraffika fil-medicina perikoluza herojina specifikata taht l-ewwel skeda, Taqsima III, tal-Kapitolu 101 tal-Ligijiet ta' Malta mingħajr ma kellu licenzja mill-President ta' Malta u mingħajr ma kien awtorizzat bir-Regoli tal-1939 ghall-kontroll Intern tal-Medicini Perikoluzi jew minn xi awtorita' mogħtija mill-President ta' Malta li jforni d-droga msemmija u mingħajr ma kien fil-pussess t'awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-disposizzjonijiet tat-Taqsima VI tal-Ordinanza msemmija u mingħajr ma kellu licenzja jew xort'ohra awtorizzat li jimmanifattura jew li jforni d-droga msemmija u mingħajr ma kellu licenzja li jipprokura l-istess droga.

Għaldaqstant, l-Avukat Generali fl-isem fuq imsemmi akkuza lill-imsemmi Khaled Ali M. Musbah hati talli forna jew ipprokura jew offra li jforni jew li jipprokura d-droga herojina specifikata fl-ewwel Taqsima tal-Ordinanza dwar il-Medicini perikoluzi (Kap. 101) lil persuna jew għal xi persuna mingħajr ma kellu licenzja mill-President ta' Malta u mingħajr ma kien awtorizzat bir-Regoli tal-1939 ghall-kontroll Intern tal-Medicini Perikoluzi jew minn xi awtorita' mogħtija mill-President ta' Malta li jforni d-droga msemmija u mingħajr ma kien fil-pussess t'awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-disposizzjonijiet tat-Taqsima VI tal-Ordinanza msemmija u mingħajr ma kellu licenzja jew xort'ohra awtorizzat li jimmanifattura jew li jforni d-droga msemmija u mingħajr ma kellu licenzja li jipprokura l-istess droga.

Kopja Informali ta' Sentenza

Talab illi jinghamel skond il-ligi kontra l-imsemmi akkuzat u li jigi kkundannat ghal piena ta' prigunerija ghal ghomru w multa ta' mhux inqas minn elf lira Maltija (LM1000) izda mhux izjed minn hamsin elf lira Maltija (LM50,000) u l-konfiska favur il-Gvern tal-oggetti kollha li dwarhom sar ir-reat u l-konfiska favur il-Gvern ta' kull flejjes jew propjeta' mobbli w immobbli ohra tal-persuna hekk misjuba hatja, skond dak li hemm u jintqal fl-artikoli 8(b), 9, 10(1), 12, 14(1)(5), 20, 22(1)(a)(2)(a)(i)(ii), 22(2)(b)(i) u 26 tal-Ordinanza dwar il-Medicini Perikoluzi (Kap. 101) u r-regola 8 tar-Regoli tal-1939 ghall-Kontroll Intern tal-Medicini Perikoluzi (G.N. 292/39) u fl-artikoli 17(b), 23, 20, 22 u 533 tal-Kodici Kriminali, jew ghal kull piena ohra li tista' skond il-ligi tinghata ghall-htija tal-imsemmi akkuzat.

Rat l-atti kollha proceswali, inkluzi l-atti tal-kumpilazzjoni;

Rat illi fis-seduta tat-23 ta' Gunju, 2003 l-akkuzat mistoqsi jekk kienx hati skond l-Att ta' l-Akkuza, wiegeb li ma kienx hati;

Rat il-verdett tal-gurati moghti fis-seduta tal-lum li bih il-gurati bi tmin (8) voti favur u vot wiehed (1) kontra sabu lil Khaled Ali M. Musbah hati tal-ewwel kap tal-att tal-akkuza;

Li bi tmin (8) voti favur u vot wiehed (1) kontra sabu lill-istess hati tat-tieni kap tal-att tal-akkuza;
li b'sitt (6) voti favur u tlett voti kontra sabu lill-istess mhux hati tat-tielet kap tal-att tal-akkuza;

li b'sitt (6) voti favur u tlett (3) voti kontra sabu lill-istess hati tar-raba' kap tal-att tal-akkuza;

Tiddikjara lill-Khaled Ali M. Musbah hati talli bejn Lulju tas-sena 2001 u t'13 ta' Settembru 2001 assocja ruhu ma persuni ohra f'Malta u ma persuni ohra barra minn Malta sabiex jimporta, ibiegh jew jittraffika medicina w droga ohra f'Malta bi ksur tad-dispozizzjonijiet tal-Ordinanza Dwar il-Medicini Perikoluzi jew ippromwova, ikkostitwixxa, organizza jew iffinanzja din l-assocjazzjoni u dana skond l-Ewwel Kap tal-Att tal-Akkuza;

Kopja Informali ta' Sentenza

Kif ukoll talli fit-13 ta' Settembru 2001 fl-Ajruport ta' Hal-Luqa importa, gieghel li tigi importata jew ghamel xi haga sabiex tista' tigi importata medicina perikoluza (Herojina) f'Malta bi ksur tad-dispozizzjonijiet tal-Ordinanza Dwar il-Medicini Perikoluzi (Kap. 101) u cioe' meta ma kellux licenzja jew awtorizzazzjoni mahruga taht l-imsemmija Ordinanza li tawtorizza l-importazzjoni ta' dak l-oggett u dana skond it-Tieni Kap tal-Att tal-Akuza;

Kif ukoll talli fl-4 t'Awissu tas-sena 2001 ittraffika fil-Medicina Perikoluza Herojina specifikata taht l-Ewwel Skeda, Taqsima III tal-Kap. 101 tal-Ligijiet ta' Malta minghajr ma kellu licenzja mill-President ta' Malta u minghajr ma kien awtorizzat bir-Regoli tal-1939 ghall-Kontroll Intern tal-Medicini Perikoluzi jew minn xi awtorita' mogtija mill-President ta' Malta li jforni d-droga imsemmija w minghajr ma kien fil-pussess t'awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-dispozizzjonijiet tat-Taqsima VI tal-Ordinanza imsemmija w minghajr ma kellu licenzja jew xort'ohra awtorizzat li jimmanifattura jew li jforni d-droga imsemmija u minghajr ma kellu licenzja li jipprokura l-istess droga

Tiddikjara lill-istess Khaled Ali M. Musbah mhux hati skond it-Tielet Kap tal-Att tal-Akuza u cioe' ta' pussess ta' droga erojina taht cirkostanzi tali li juru li dak il-pussess ma kienx ghall-uzu esklussiv tieghu;

Semghet it-trattazzjoni dwar il-piena tad-difiza w tal-prosekuzzjoni;

Rat il-verbal li bih il-Prosekuzzjoni u d-difiza qablu li ghall-fini tal-piena l-ewwel kap tal-Att tal-Akuza għandu jigi assorbit fit-Tieni kap stante illi r-reat hemm dedott serva bhala mezz biex setgha jigi kommess ir-reat taht it-Tieni kap a tenur tal-artikolu 17(h) tal-Kap. 9;

Ikkunsidrat dwar il-piena li l-hati kien involut f'zewg okkazzjonijiet li fihom giet impurtata f'Malta d-droga eroina u cioe' l-ewwel darba fl-4 t'Awissu 2001 u t-tieni darba fit-13 ta' Settembru 2001, meta giet importata kwantita' ta'

448.9 grammi, b'purita' ta' 65% li għandha valur bl-imnut fis-suq ta' madwar seba w tletin elf lira Maltin;

Qieset ukoll dak li ssottomettiet il-Prosekuzzjoni dwar il-parametri ta' piena f'kazijiet simili decizi minn din il-Qorti u li l-htija tal-hati f'dan il-kaz hija akbar u għalhekk jimmerittah piena aktar għolja.

Qieset ukoll li f'kazijiet ta' din ix-xorta l-piena trid ukoll isservi ta' deterrent generali kontra kull min irid jew bi hsiebu jikkommetti reati ta' din ix-xorta li tant qed igibu hsara fis-socjeta' Maltija ;

Mill-banda l-ohra favur l-akkuzat qieset illi hu għandu fedina penali nadifa f'Malta, li l-verdett ta' htija tal-gurati fit-tlett kapi li tagħhom instab hati ma kienx wieħed unanimu kif ukoll is-sottomissjoni tad-difiza li l-partecipazzjoni tal-hati fir-reati in kwistjoni kienet inqas min dik ta' haddiehor.

Qieset ukoll dak li jiddisponi l-artikolu 492 (2) tal-Kap. 9 dwar il-piena meta l-voti tal-gurati ma jkunux unanimi;

U wara li rat l-Artikoli 2(1), 9, 10(1), 12, 14, 15A, 20, 22(1)(a)(f)(1A)(1B)(2)(a)(i)(ii)(3A)(c)(d), 22(2)(b)(i), 26 (1)(2), tal-Ordinanza dwar il-Medicini Perikoluzi (Kap. 101), u r-regola 8 tar-Regoli tal-1939 ghall-Kontroll Intern tal-Medicini Perikoluzi (G.N. 292/39), u l-Artikoli 17(b)(h), 20, 22, 23, 492 (2) u 533 tal-Kodici Kriminali;

Tikkundanna lill-hati Khaled Ali M. Musbah ghall-piena ta' għoxrin (20) sena prigunerija li minnhom irid jitnaqqas kull zmien li għamel taht arrest preventiv u ghall-multa ta' tletin elf lira Maltin(LM30,000) konvertibbli f'sena prigunerija f'kaz li ma jithallsux minnufih;

Tikkundannah ukoll ihallas l-ammont ta' mijha u sbatax il-lira Maltin (LM117) import ta' l-ispejjeż tal-perizji inkorsi f'dan il-process u f'kaz li dawn ma jithallsux minnufih jigu konvertiti f'piena ta' habs skond il-ligi;

U inoltre tordna l-konfiska favur il-Gvern ta' Malta tal-oggetti kollha li dwarhom saru r-reati w l-konfiska favur il-

Kopja Informali ta' Sentenza

Gvern ta' Malta ta' kull flejjes jew propjeta' mobbli jew immobbli ohra tal-hati.

Fl-ahhar nett il-Qorti tordna d-distruzzjoni tal-oggetti kollha esebiti li jikkonsistu f'medicini perikoluzi jew oggetti relatati mall-abbuza tad-droga mill-ispezjar Mario Mifsud taht is-supervizzjoni diretta tad-Deputat Registratur ta' din il-Qorti li għandu jirraporta lil din il-Qorti bil-miktub meta din id-distruzzjoni tkun saret u dana dejjem sakemm fi hmistax il-jum millum l-Avukat Generali ma jkunx indika b'nota li tali droga għandha tigi preservata in konnessjoni ma xi process kriminali iehor.

-----TMIEM-----